

**இனிமையான குழந்தைகளே - எல்லையற்ற தந்தையிடமிருந்து சதா கசத்தின் ஆஸ்தியை அடைய வேண்டும் என்றால் என்னென்ன குறைகள் இருக்கின்றனவோ அவற்றை நீக்கி விடுங்கள். படிப்பை நன்கு படிப்புகள், மற்றவர்களையும் படிக்கச் செய்யுங்கள்.**

**கேள்வி : பாபாவிற்கு சமமாக சேவைக்கு நிமித்தமானவராவதற்கு எந்த முக்கியமான குணம் வேண்டும்?**

**பதில் :** பொறுமை (சகிப்புத்தன்மை). தேகத்தின் மீது அளவு கடந்த பற்று வைக்கக் கூடாது. யோக பலத்தினால் வேலை செய்ய வேண்டும். யோக பலத்தினால் அனைத்து நோய்களும் முடிந்து விடும். அப்போது தான் தந்தைக்கு சமமாக சேவைக்கு நிமித்தமாக முடியும்.

**கேள்வி : எந்த மகாபாவம் செய்வதால் புத்தியின் பூட்டு பூட்டி விடுகிறது?**

**பதில் :** பாபாவினுடையவராகி பாபாவிற்கு நிந்தனை செய்விக்கிறார்கள். கட்டளைக்கு கீழ்படிந்தவராக உண்மையானவராக இருப்பதற்குப் பதிலாக ஏதாவது ஒரு பூதத்திற்கு வசமாகி சேவைக்கு புறம்பானவற்றைச் செய்கிறார்கள், விகாரத்தை விடுவதில்லை. இந்த மகாபாவத்தினால் புத்தியின் பூட்டு பூட்டி விடுகிறது.

**பாட்டு :** என்னுடைய மனம் என்னும் வாசலில் யார் வந்தது....

**ஓம்சாந்தி.** பகவான் வாக்கு - நிராகாரர், பதீத பாவனர், ஞானக்கடல் அமர்ந்து படிக்க வைக்கின்றார் என குழந்தைகள் புரிந்து கொண்டீர்கள். சாஸ்திரங்களைப் படிப்பது பக்தி மார்க்கம் ஆகும். சத்யகம், திரேதாயுகத்தில் யாரும் படிப்பதில்லை. துவாபரயுகத்திலிருந்து மனிதர்கள் இவற்றை படித்துக் கொண்டே யிருக்கின்றார்கள். மனிதர்கள் தான் சாஸ்திரங்களை உருவாக்கியிருக்கின்றார்கள். பகவான் உருவாக்கவில்லை. வியாச பகவானும் உருவாக்கவில்லை. வியாசர் மனிதன் தான். நிராகார பரமபிதா பரமத்மாவை அனைவரும் நினைக்கின்றார்கள். கீதையினுடைய பகவான் என ஸ்ரீ கிருஷ்ணனை நினைக்கின்றார்கள். இது தவறாகும். ஞானக்கடல் நான் தான் ஸ்ரீ கிருஷ்ணர் இல்லை என பாபா கூறுகின்றார். இந்த எல்லையற்ற உலகத்தின் வரலாறு புவியியலின் ஆரம்பத்திலிருந்து கடைசி வரை ஆத்மாக்கள் எப்படி வருகின்றார்கள் என பாபா தான் அறிந்திருக்கிறார். மூலவதனம், சூட்சும வதனம் மற்றும் இது ஸ்தூல வதனம் ஆகும். இந்த சக்கரம் எவ்வாறு சுழலுகின்றது. நிராகார, விதை ரூபம், ஞானக்கடலாகிய என்னைத் தவிர வேறு யாரும் இந்த ஞானத்தைப் புரிய வைக்க முடியாது. பக்தி மார்க்கம் ஆரம்பமாகும் பொழுது பக்தர்கள் தான் இந்த சாஸ்திரத்தை உருவாக்குகிறார்கள். மீண்டும் இந்த சாஸ்திரங்கள் உருவாகும். இவற்றை உருவாக்குவது நிற்காது. பாரதத்தின் உண்மையான ஆதிசனாதன தர்மம் தேவி தேவதா தர்மமாகும். சத்யக ஆரம்பத்தில் தேவி தேவதைகளின் இராஜ்யம் இருந்தது. பாரதவாசிகள் தனது தர்மத்தை மறந்து விட்டார்கள். பாவனமாக இருந்தவர்களே இப்போது பதீதமாகி விட்டார்கள். நான் வந்து உங்களை பதீத மனிதர்களிலிருந்து பாவனமான தேவதைகளாக மாற்றுகின்றேன் என பாபா கூறுகின்றார். தேவதையாக மாறுவதற்காக நாம் படித்துக் கொண்டிருக்கின்றோம் என நீங்கள் அறிகின்றீர்கள். மனிதனிலிருந்து தேவதையாக பாபாவை தவிர வேறு யாரும் மாற்ற முடியாது. ஏனென்றால் இங்கு அனைவரும் பதீதமாக பிரஷ்டாச்சாரியாகி விட்டார்கள். அவர்கள் மீண்டும் சிரேஷ்டாச்சாரியாக எப்படி மாறுவார்கள். இது பதீத அசுர உலகம். இராவண இராஜ்யம் ஆகும். இராஜ்ய பதவியே இல்லை. இராம இராஜ்யம் இராவண இராஜ்யம் என பாடப்படுகின்றது. பகவான் வந்து இராம இராஜ்யத்தை ஸ்தாபனை செய்கின்றார். ஹே... பகவான்! கீதா ஞானத்தை மீண்டும் வந்து கூறுங்கள் என கூறுகிறார்கள். கிருஷ்ணர் கூறமுடியாது. இப்போது நம்மை மனிதர்கள் யாரும் படிக்க வைக்கவில்லை என குழந்தைகள் புரிந்து கொள்கிறார்கள். படிக்க வைக்கக் கூடியவர் நிராகார பகவான். என்னவாக மாற்றுகின்றார்? மனிதனிலிருந்து தேவதையாக. இதுவே குறிக்கோளாகும். பள்ளிக்கூடத்தில் குறிக்கோள் எதுவும் இல்லாமல் என்ன படிக்க முடியும். நாம் மீண்டும் மனிதனிலிருந்து தேவதையாக மாற வந்திருக்கிறோம் என குழந்தைகளாகிய உங்களுக்குத் தெரியும். படிக்க வைப்பவரை முழுமையாகப் புரிந்து கொள்ள வேண்டும். அவர் பெயரே சிவன். சரீரத்தின் பெயர் இல்லை. படிக்க வைக்கக்கூடிய ஆத்மாக்கள் இருக்கின்றனர். அவரவர்களுடைய சரீரம் மூலமாக படிக்க வைக்கின்றார்கள். ஒவ்வொருவருக்கும் அவரவருக்கென்று சரீரம் இருக்கின்றது. இவர் ஒரே ஒரு பரம்பிதா பரமாத்மா மட்டுமே, எனக்கென்று சரீரம் இல்லை என்று கூறுகின்றார். நான் இவரை ஆதாரமாக எடுத்திருக்கின்றேன். இவருடைய ஆத்மாவும் படிக்கின்றது. முதல் நம்பரில் தேவதையாக மாறுகின்றார். யார் புதிய மனிதராக இருந்தாரோ அவரே பழைய மனிதராக மாறிவிட்டார். அனைவரையும் விட முதலாவது புதிய மனிதர் ஸ்ரீ கிருஷ்ணர். 84 பிறவிகளுக்குப் பின் பிரம்மா

ஆகியிருக்கின்றார். அவர் தன்னுடைய பிறவிகளைப் பற்றி அறியவில்லை. ஆகையால் நான் வந்து கூறுகின்றேன். முதல் பிறவியில் ஸ்ரீ கிருஷ்ணராக இருந்தவரே மறுபிறவி எடுத்து எடுத்து பதீதமாகிவிட்டார். இப்போது மீண்டும் நான் இவரை பிரம்மாவிலிருந்து ஸ்ரீ கிருஷ்ணராக மாற்றுகின்றேன். கல்ப மரத்தில் தெளிவாக எழுதப்பட்டிருக்கின்றது. பிராமண ரூபத்தில் கீழே தவம் செய்து கொண்டிருக்கின்றார்கள். மேலே அவரே பிரம்மா பதீத உலகத்தில் நிற்கின்றார். இப்போது சங்கமத்தில் அவரே தவம் செய்து கொண்டிருக்கின்றார். நீங்கள் தான் தேவதையாக இருந்தீர்கள். மறுபிறவி எடுத்து எடுத்து பதீதமான சூத்திரர் ஆகிவிட்டீர்கள். இப்போது மீண்டும் பாவனமனாகின்றீர்கள். பரம்பிதா பரமாத்மா மூலமாக நாம் பாவனமாகிக் கொண்டிருக்கின்றோம் என நீங்கள் அறிகின்றீர்கள். பாபா, என்னை நினைவுங்கள் என்ற வழியைக் கூறுகின்றார். என்னை நினைவு செய்வதால் தான் நீங்கள் பாவனமாவீர்கள். ஆத்மா மற்றும் சரீரம் இரண்டும் சத்யுகத்தில் தான் பாவனமாக இருக்கும். இங்கே அனைவருக்கும் சரீரம் பதீதமானதாக கிடைக்கின்றது. அனைத்தையும் விட மோசமானது கீழானது காம விகாரம் ஆகும். விகாரத்தினால் பிறக்கக்கூடியவருக்குத்தான் பிரஷ்டாச்சாரி என கூறுப்படுகிறது. சத்யுகத்தில் யாரும் பிரஷ்டாச்சாரி கிடையாது. ஏனென்றால் அங்கு விகாரமே இல்லை. கிருஷ்ணர் சம்பூரண நிர்விகாரி எனப்படுகின்றார். நிர்விகாரியிலிருந்து மீண்டும் விகாரியாகிறார். சத்யுகம் திரேதாயுகத்தில் விகாரமே இல்லை. ஆகையால் இந்த 5 விகாரங்களின் மீது வெற்றி அடைய வேண்டும் என பாபா கூறுகின்றார். பாபா தான் விகார உலகத்தினை நிர்விகார உலகமாக மாற்றுகின்றார். பலருக்கு தாரணை முற்றிலும் ஆவதில்லை. கோபம் என்ற பூதம், பேராசை என்ற பூதம், மோகம் என்ற பூதம் ஒரேடியாக கறுப்பாக மாற்றி விடுகின்றது. அனைத்தையும் விட அழுக்கானது காமவிகாரமாகும். தேக அபிமானத்தில் வரும் போது தான் அது வருகின்றது. தன்னை ஆத்மா என்று புரிந்து கொள்ளுங்கள் என பாபா கூறுகின்றார். ஆத்மாவில்தான் ஞானத்தின் சம்ஸ்காரம் இருக்கின்றது. இப்போது ஆத்மாவின் ஞானத்தின் சம்ஸ்காரம் இருக்கின்றது. இப்போது ஆத்மாவில் ஞானத்தின் சம்ஸ்காரம் முற்றிலும் இல்லாமல் போய்விட்டது.

என்னை நினைவுங்கள் என்று பாபா கூறுகின்றார். மனிதர்கள் சாகாரத்தை (மனிதர்களைத்) தான் நினைக்கின்றார்கள். பக்தியில் குரு சாது அல்லது யாராவது தேவதையை நினைக்கின்றார்கள். பத்திரிநாத், அமர்நாத் போனால் பக்தியில் தந்தையை மறந்து விட்டனர். கற்களை பூஜை செய்கிறார்கள். சிலனுடைய கேவிலுக்கும் செல்கிறார்கள். ஆனால் இவர் தந்தை என யாருக்கும் தெரியவில்லை. இதற்குத் தான் மூட நம்பிக்கை என்று பெயர். தந்தை எப்போது வந்தார், எப்படி வந்தார்! என யாருக்கும் தெரியவில்லை. இப்போது குழந்தைகளாகிய உங்களுக்கு அனைத்தும் புரிய வைக்கப்படுகின்றது. ஆனால் உங்களிலும் சிலரே நன்கு புத்திசாலியாக உண்மையானவராக, கட்டளைப்படி நடக்கக்கூடிய குழந்தைகளாக இருக்கின்றார்கள். அவர்களுக்குள் பூதங்கள் பிரவேஷமாக வில்லை. பூதங்கள் பிரவேஷமானவர்கள் மிகவும் துன்புறுத்துவார்கள். மிகவும் டிஸ்சர்வீஸ் (சேவைக்கு புறம்பான காரியம்) செய்தார்கள் என்றால் பதவியும் தாழ்ந்து போகிறது. புண்ணிய ஆத்மா ஆவதற்குப் பதிலாக பாவ ஆத்மா ஆகி விடுகின்றார்கள். ஒன்று தேக அபிமானமாகும். இன்னொன்று மற்ற விகாரங்களும் வந்து விடுகின்றது. பேராசை என்ற பூதம் வந்து விடுகின்றது. மனம் ரபடி (தெரட்டிப்பால்), மலாய் (பாலாடை) சாப்பிடலாம் என விரும்புகிறது. இது ஆரம்பத்திலிருந்தே வந்து கொண்டிருக்கின்றது. இப்போது பக்குவமடைந்த நிலையை அடைய வேண்டும். பேராசை என்ற பூதம் பதவியை குறைத்து விடுகின்றது. அரைக் கல்பமாக இந்த பூதங்கள் தான் கீழே தள்ளிவிட்டது. நாங்கள் புண்ணிய ஆத்மாவாக மாறுவோம், மாற்றுவோம் என யார் கூறினாரோ அவரே பாவாத்மாவாக ஆகியிருக்கின்றார்கள். மற்றவர்களையும் ஆக்கி விடுகிறார்கள். கெட்ட பெயரை ஏற்படுத்தி விடுகிறார்கள். உங்களுக்குள் கோபம் என்ற பூதம் இருந்தால் நீங்கள் மற்றவர்களை எப்படி கரையேற்றுவீர்கள். யாருக்குள்ளாவது தேக அபிமானத்தின் தவறான நடத்தை இருந்தால் புகார் செய்யுங்கள். தர்மராஜரிடம் ரிஜிஸ்டர் இருக்கின்றது, பிறகு தண்டனை அனுபவிக்கும் பொழுது உங்களுக்கு அனைத்து காட்சிகளையும் காண்பிப்பார். நீங்கள் இந்த பூதங்களுக்கு வசமாகியதால் பலரையும் துன்புறுத்தினீர்கள். பல குழந்தைகள் கோப அக்னியினால் எரிந்து மடிகிறார்கள். ஆத்மா முற்றிலும் கருப்பாகி இருக்கின்றது. டிஸ்சர்வீஸ் செய்தால் பாபா புத்தியின் பூட்டை பூட்டி விடுகின்றார். அவர்களால் மீண்டும் எந்த சேவையையும் செய்ய முடியாது. கடைசியில் பாபா அனைத்தையும் காட்சியாகக் காண்பிப்பார். பிறகு மிகவும் குழப்பமடைவார்கள். ஆகவே குழந்தைகளே! இது போன்ற வேலைகள் எதையும் செய்யாதீர்கள். ஏதாவது தவறான நடவடிக்கை இருந்தால் புகார் (ரிப்போர்ட்) செய்யுங்கள் என பாபா கூறுகின்றார். தேக அபிமானத்தின் காரணமாக இவர்கள் வேலைக்காரர்களாக

மாறுவார்கள் என பாபா தெரிந்து கொள்கிறார். பிரஜைகளிலும் குறைந்த பதவி பெறுவார்கள். பாபா குழந்தைகளாகிய உங்களுக்கு ஞான அலங்காரம் செய்விக்கின்றார். இருப்பினும் திருந்துவதில்லை. இச்சமயத்தில் தான் பரம்பிதா பரமாத்மா வந்து ஞான அலங்காரம் செய்வித்து சத்யுகத்தின் மாகராஜா மகாராணியாக்குகின்றார். இதற்கு மிக அதிகமான சகிப்புத்தன்மை வேண்டும். தேகத்தின் மீது அளவிற்கு அதிகமாக மோகம் இருக்கக்கூடாது. யோக பலத்தினால் வேலை செய்ய வேண்டும். பாபாவும் (பிரம்மா பாபா) வயதானவரே, ஆனால் யோகத்தில் நிலைத்து நிற்கிறார். இரும்மல் போன்றவை வந்தாலும் சேவை செய்து கொண்டேயிருக்கின்றார். புத்தியினால் எவ்வளவு சேவை செய்ய வேண்டி இருக்கின்றது. இவ்வளவு குழந்தைளைப் பார்த்துக் கொள்வது, விருந்தினர்களுக்கான ஏற்பாடுகளை செய்வது என எவ்வளவு ஏற்பாடுகள் இருக்கிறது. சிந்தனைகளும் செல்கிறது. எந்த குழந்தைகளுக்காவது கெட்ட நடத்தை இருந்தால் பெயரைக் கெடுத்து விடுவார்கள். இவர்கள் இப்படிப்பட்ட பிரம்மா குமாரி என கூறுவார்கள். அப்போது பிரம்மாவின் பெயர் வருகிறதல்லவா. ஆகவே தான் குருவின் நிந்தனை..... என சத்குருவிற்குத்தான் கூறப்படுகின்றது. இந்த கலியுகக் குருக்கள் தனக்காக அதை கூறிக்கொண்டார்கள். ஆகவே மனிதர்கள் குரு ஏதாவது சாபம் கொடுத்துவிடுவாரோ என அவர்களிடம் பயப்படுகின்றார்கள். இங்கே அவ்வாறு இல்லை. தன்னுடைய நடத்தையினால் தனக்குத்தானே சாபம் கொடுத்துக் கொள்கிறார்கள். குழந்தைகள் தன்னுடைய எதிர்காலத்தைப் பற்றி சிந்திக்க வேண்டும். இப்போது முயற்சி செய்யவில்லை என்றால் கல்ப கல்பத்திற்கும் இதே நிலைதான். பாபா எவ்வளவு நன்றாகப் புரிய வைக்கின்றார். பலர் விகார தன்மையை விடுவதே இல்லை. பிறகு பிரிந்து விடுகிறார்கள் அல்லது இறந்து நரகத்தில் விழுகிறார்கள். படிப்பை விட்டு விடுகிறார்கள். சிலர் குழந்தைகள் நன்கு நடக்கின்றார்கள். சிலரோ ஈஸ்வரிய ஜன்மம் எடுத்து எட்டு பத்து வருடங்களுக்குப் பிறகு இறந்து போகிறார்கள் அல்லது தந்தையை விட்டு பிரிந்து (விவாகரத்து) செல்கிறார்கள். லௌகீக தந்தை கூட நல்ல குழந்தைகளைப் பார்த்து சந்தோஷப்படுகின்றார். இருப்பினும் வரிசைக்கிரமம் இருக்கின்றதல்லவா. சிலர் சென்டர்களில் கூட துன்புறுத்துகின்றார்கள். பெரிய முள்ளாக மாறி விடுகின்றார்கள். பாபா வீட்டினுடையவர்களாகி நிந்தனை செய்வித்தால் மகான் பாவாத்மாவாகி விடுகிறார்கள். ஆகவே பாபா நீங்கள் இங்கே எல்லையற்ற தந்தையிடம் சுகத்தின் ஆஸ்தியை அடைய வந்துள்ளீர்கள். குறைகள் அனைத்தையும் நீக்கி விடுங்கள் என புரிய வைக்கின்றார். பள்ளிக் கூடத்தில் தேர்ச்சி பெறக்கூடிய மாணவர்கள் நாங்கள் 80 மதிப்பெண், 90 மதிப்பெண் எடுத்து தேர்ச்சி பெறுவோம் என பந்தயம் வைக்கிறார்கள். தேர்ச்சி பெற்ற பின் ஒருவருக்கொருவர் பாராட்டிக்கொள்கிறார்கள். இது எல்லையற்ற படிப்பாகும். சூரிய வம்சத்தினர் ஆவோமா, சந்திர வம்சத்தினராக ஆவோமா என தெரிந்துவிடும். சந்திர வம்சத்தினர் இராஜா இராணி ஆகும் பொழுது சூரிய வம்சத்தினர் இரண்டாம் நம்பரில் சென்று விடுகின்றார்கள். இராம் சீதா ஆட்சி செய்யும் போது லட்சுமி நாராயணன் சிறியவர்களாகி விடுகின்றார்கள். சூரிய வம்சத்தின் பெயரே முடிந்து போகிறது. இந்த ஞானம் மிகவும் ரமணீகமானது. யார் ஸ்ரீமத்படி நடக்கின்றார்களோ, அவர்கள் உயர்ந்த பதவி பெறுகின்றார்கள். அவர்கள் நன்றாக தாரணை செய்வார்கள். சிவபாபாவிற்கு பக்தி மார்க்கத்தில் நடிப்பு இருக்கிறது. ஞான மார்க்கத்திலும் நடிப்பு இருக்கின்றது. சங்கருடைய வேலை வினாசம் செய்வது மட்டுமே. அவரை என்ன வர்ணனை செய்வது. சிவபாபா மற்றும் பிரம்மா பாபாவிற்கு மிகவும் வர்ணனை இருக்கின்றது, 84 பிறவிகளின் சக்கரத்தில் நம்பர் ஒன் பார்ட் பாபாவினுடையதாகும். அவர்கள் சிவனையும் சங்கரரையும் ஒன்றாக்கி விட்டார்கள். சிவபாபாவின் பார்ட் எல்லோரையும் விட பெரியதாகும். அனைத்து குழந்தைகளையும் சுகமாக்குவது எவ்வளவு கடினமான வேலை. பிறகு ஓய்வெடுக்கின்றார். பிரம்மாவினுடையது 84 பிறவிகளின் நடிப்பு இருக்கின்றது. இஸ்லாமியர், பௌத்தர் போன்றோர் பிறகு வருகின்றார்கள். இவர்கள் முழு பாகமும் நடிப்பதில்லை. ஆல்ரவுண்ட் (முழு கல்பத்திலும்) நடிப்பவர்களுக்கு எவ்வளவு சுகமிருக்கின்றது. நாம் தான் சொர்க்கத்திற்கு அதிபதியாகின்றோம். பாரதம் சொர்க்கம் எனப்படுகின்றது. எவ்வளவு சுகம் இருக்கின்றது. நாம் நமக்காக சொர்க்கத்தின் இராஜ்யத்தை ஸ்தாபனை செய்து கொண்டிருக்கின்றோம். மற்றவர்களுக்கும் புரிய வைக்க வேண்டும். அவர்கள் வந்து தனது வாழ்க்கையை உருவாக்கிக் கொள்ளட்டும். நீங்கள் பரம்பிதா பரமாத்மாவிடம் சொர்க்கத்தின் ஆஸ்தியை அடைய வந்துள்ளீர்கள். புத்தியில் குறிக்கோள் இல்லை என்றால் இங்கே அமர்ந்து என்ன செய்வீர்கள். பிரம்மாவின் முக வம்சாவளியே பிராமணர்கள் ஆவர், எல்லையற்ற தந்தை எல்லையற்ற குழந்தைகளைத் தெடுக்கிறார். எவ்வளவு குழந்தைகள் இருக்கின்றார்கள். பிரம்மாவினுடையவர் ஆகாமல் சிவபாபாவின் ஆஸ்தியை அடைய முடியாது. பாரதம் உயர்ந்ததாக இருந்தது. அப்போது எந்த பூதமும் இல்லை. ஒரு பூதம் இருந்தாலும் விபச்சாரி என்பார்கள். பூதங்களை

**19.03.2012**

மொத்தமாக விரட்ட வேண்டும். பாபா ! காமத்தின் பூதம் வந்தது, ஆனால் தப்பித்து விட்டோம் என பாபாவிற்கு பலர் எழுதியனுப்புகிறார்கள். குழந்தைகளே புயல் நிறைய வரும். ஆனால் கர்மேந்திரியங்களால் எந்த கர்மமும் செய்யக்கூடாது. பூதங்களை விரட்ட வேண்டும் என பாபா கூறுகின்றார். இல்லை எனில் சூரிய வம்சத்தினராக சந்திர வம்சத்தினராக முடியாது. ஆழ்தியானத்தில் செல்வதும் கூட நல்லதில்லை. ஏனென்றால் மாயை நிறைய பிரவேசமாகிறது. நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீக குழந்தைகளுக்கு ஆன்மீக தந்தையின் நமஸ்தே.**

**தாரணைக்கான முக்கிய சாரம்**

1. கர்மேந்திரியங்களால் எந்த ஒரு விகர்மமும் செய்யக்கூடாது. பலருடைய சாபம் அடையும் வகையில் எந்த ஒரு நடத்தையும் இருக்கக்கூடாது. தன்னுடைய எதிர்காலத்தைப் பற்றிய கவனம் வைத்து புண்ணிய கர்மம் செய்ய வேண்டும்.
2. உள்ளுக்குள் ஏதாவது விகார எண்ணம், தேக அபிமானத்தின் காரணமாகி பூதம் பிரவேசமாகியிருந்தால் அவற்றை நீக்க வேண்டும். ஞானத்தினால் தன்னை அலங்காரம் செய்வித்து நல்ல குழந்தையாக மாறவேண்டும்.

**வரதானம் : தெய்வீக புத்தி மூலமாக திரிகாலதரிசி நிலையை அனுபவம் செய்யக்கூடிய வெற்றி மூர்த்தி ஆகுக.**

பிராமண வாழ்க்கையில் விசேஷமான பரிசு தெய்வீக புத்தியாகும். இந்த தெய்வீக புத்தியினால் பாபாவையும், தன்னையும், மூன்று காலங்களையும் தெளிவாகப் புரிந்து கொள்ள முடியும். தெய்வீக புத்தியினால்தான் நினைவின் மூலமாக அனைத்து சக்திகளையும் தாரணை செய்ய முடியும். தெய்வீக புத்தி திரிகாலதரிசி நிலையை அனுபவம் செய்விக்கிறது. அவர்களுக்கு முன்பு மூன்று காலங்களும் தெளிவாகத் தெரிகின்றது. ஆகவே தான் எதை யோசித்தாலும் பேசினாலும் முன்னும் பின்னும் யோசித்து, புரிந்து கொண்டு செய்யுங்கள் என கூறப்படுகின்றது. விளைவைப் புரிந்து கொண்டு காரியங்கள் செய்வதால் அவசியம் வெற்றி கிடைக்கின்றது.

**கலோகன் : யதார்த்தமாக (சரியாக) தீர்மானிக்க வேண்டும் என்றால் ஆன்மீக போதையின் மூலமாக கவலையற்ற நிலையில் நிலைத்திருங்கள்.**